



Kjak um ES er eisini neyðugt

Fríggjakvøldið kl 19.30 skipar Javnaðarflokkurin fyri áhugaverdum og viðkomandi fyrilestri um ES í Miðlahúsinum, vónandi við einum lívligum ES kjaki aftaná.

Fyrilesturinn heldur danski ES serfrøðingurin, **Erik Boel** og verður undir yvirskriftini »**Føroyar, Danmark og ES – Føroya leiklutur í Evropa**«.

Tað verður sjálvsagt høvi bæði at seta spurningar og luttaka í orðaskiftinum.

Við í panelinum verður eisini Jóannes Eidesgaard, fyrrverandi lögmaður, sum hevur holla vitan á uttanríkispolitiska økinum. Somuleiðis luttekur Sonja Jógvansdóttir, samskipari hjá SAMTAK, á fundinum.

Javnaðarflokkurin vónar eina fjølmenta uppmøting og gleðir seg harumframt at síggja aktivar luttakarar í kjakinum frá hinum politisku flokkunum í Føroyum.

Javnaðarflokkurin

Hvítusunnustevna í misiðshúsinum Skálavík

29. mai – 1. juni 2009

Fríggjakvøld 29. mai

Kl. 20:00 Møti – Regin Høgnesen
Manskórið í Fuglafirði

Leygarkvøld 30. mai

Kl. 19:00 Møti – Jógvan Højgaard
Argjakórið

Hvítusunnudagur 31. mai

Kl. 12:00 Guðstænasta
Kl. 15:00 Familjumøti - Marjon Poulsen
Syngið við
Kl. 19:00 Møti – Gullak & Jónhilda Hansen
Manskórið í Leirvík
Innsavnan til felagsarbeiðið

2. hvítusunnudagur 1. juni

Kl. 12:00 Guðstænasta við altargongd
- Jákup Reinert Hansen
Kl. 19:00 Møti – Regin Høgnesen
Manskórið í Leirvík
Innsavnan til felagsarbeiðið

Drekka verður aftan á tiltøkini

Jesus
vil møta
TÆR!



Kirkjuliga Heimamissionin



FRÓÐSKAPARSETUR FØROYA

STAKSKEIÐ Á MASTERSTIGI Á SØGU- OG SAMFELAGSDEILDINI Á FRÓÐSKAPARSETRI FØROYA

FØROYAR Í 21. ØLD: POLITISKAR AVBJÓÐINGAR

Námsstig: 10 ECTS

Kenslustig: Master

Tíð: Heystið 2009. Undirvísing frá 26. august. Próvtøka í desember.

Lærarar: Jens Chr. Svabo Justinussen, adjunktur, Beinta í Jákupsstovu, lektari og gestafyrilestrahaldarar.

Endamál: Nakrar av teimum størstu avbjóðingunum fyri Føroyar koma sum rákuttanífra. Endamálið við hesum skeiði er at varpa ljós á nakrar altjóða broytingar, og hvussu hesar broytingar verða ástøðiliga tulkadar. Serliga verður hugt at, hvat hesar broytingar kunnu fara at merkja fyri Føroyar.

Evni, sum verða umrødd, eru m.a. figgjar-kreppan, trygdarpolitikkur, politisk tiltøk í sambandi við veðurlagsbroytingar, Útnorðurlondini og ES, røkt og brúk av fiskistovnum, vinnuligar broytingar og bygnaðarbroytingar í almennari umsiting.

Undirvísing: 6 seminar á 2 dagar um ávís evni, við framløgum frá lærarum og gestafyrilestrahaldarum. At enda verður próvtøkuseminar, har tey lesandi leggja fram.

Próvtøkuformur: Innlatningaruppgáva, sum verður mett av lærara og uttanseturs próvdómara. Framløg av evninum fyri próvdómara, lærarum og hinum lesandi. Próvtalið verður ein samlað meting av skrivliga og munnliga avrikunum.

Fortreytir: Tey lesandi skulu hava samfelagsfrøðiliga útbúgving á bachelorstigi.

Undirvísingarætlanin fyri skeiðið verður klár 23. juni 2009, eftir hetta verður ætlanin at finna á heimasíðuni: www.setur.fo.

Fleiri upplýsingar um skeiðið fáast við at venda sær til Beintu í Jákupsstovu á beinta@setur.fo

FØROYSKUR KOLLEKTIVUR ARBEIÐSRÆTTUR

Námsstig: 10 ECTS.

Kenslustig: Master (ætlað at verða góðskrivað á M.A. í lögfrøði, LL.M., cand. jur. o.l.)

Tíð: Heystið 2009. Undirvísing frá 19. oktober. Próvtøka medio desember.

Lærarar: Kári á Rógvi, lektari og gestafyrilestrahaldarar.

Endamál: At veita innlit í føroyska felagsverklóg (kollektivur arbeiðsrætt), serliga í tær mongu rættarkeldurnar á arbeiðsmarknaði merktum av spjaddum rættarskapandi stovnum sum fakfeløgum, dómstólum, millumtjóða stovnum umframt lóggávuvaldi og fyrisiting, ið merkja eina ymiskliga og broytiliga støðu. Dentur verður lagdur á háttalag at lýsa og greina rættarstöðuna.

Evni: Mest týðandi tilfar verða felags sáttmálar millum arbeiðsgevara- og løntakarafeløg, nakrar tinglógir og grundreglur, umframt dómur og aðrar úrskurðir, ið tulka og brúka felags rættarreglur á føroyska arbeiðsmarknaðinum. Harumframt verður hugt at

tilfari úr grannalondum til samanberingar. Stórir partur av tilfarinum sæst á www.lnd.fo og www.fg.fo. Lærubók er ikki, men vísast kann á hesar bókur úr grannalondum okkara: Jan Fougner o.fl.: Kollektiv arbeiðsrætt og Jens Kristiansen: Den kollektive arbejdsret.

Undirvísing: Undirvísingin verður skipað við framløgum frá lærara og gestafyrilestrahaldarum – ætlandi dómurum og lærðum úr Danmark, Noregi og Føroyum. Eisini verða studentaframløgur. Undirvist verður níggu mánadagar frá kl. 09:00 til kl 15:00.

Próvtøkuformur: Skrivlig avrik telja 1/3 av próvtalinum (betra av tveimum uppgávum), munnlig próvtøka 2/3.

Fortreytir: Tey lesandi skulu hava akademiska útbúgving á minst grundstigi (bachelor) við nóg mikið av lögfrøði ella javnmettum fakum, t.d. Grundskeiði í lóg ella líknandi.

Fleiri upplýsingar um skeiðið fáast við at venda sær til Kára á Rógvi á kariar@setur.fo

Skeiðsgjald: Kr. 5.500,00 fyri hvørt skeiðið. Lesandi, sum eru innskrivað við Fróðskaparsetur Føroya ella við annan hægri lærustovn, fáa skeiðið ókeypis.

Umsóknarblað fæst við at venda sær til Sögu- og samfelagsdeildina, J. Broncks gøta 25, 4.h., Tórshavn, tlf. 352580. Víst verður eisini til heimasíðuna: www.setur.fo

Umsóknarfreistin er sett til týsdagin 30. juni 2009.

FRÓÐSKAPARSETUR FØROYA

Setursskrivstovan · tlf. 35 25 00 · J. C. Svabos gøta 14
Postrúm 272 · 110 Tórshavn · www.setur.fo